

महिला व बालकल्याण कार्यक्रम राबविण्यासाठी  
नगरपालिका निधी उपलब्ध करून देणे.

महाराष्ट्र शासन  
नगर विकास विभाग

शासन निर्णय क्रमांक : जीईएन १०९३/११९८/नवि-१४

मंत्रालय, मुंबई - ल ४०० ०३२.

दिनांक :- ३० जून, १९९३

शासनाने महानगरपालिका अधिनियम १९६५ मधील कलम ६२, ६३ व ६५  
द्वारे प्रत्येक नगरपालिकेने महिला व बालकल्याण समिती प्रस्थापित करावी, अशी  
तरतूद महाराष्ट्र अधिनियम क्रमांक १२/१९९२ दिनांक २८.१२.१९९२ अन्वये केली.

०२. या समितीने करावयाची कामे विषय करणारे क्रमांक जीईएन/३२५/प्र.क्र.  
२४/नवि-३२ दिनांक १७.४.९३ अन्वये परिपत्रकीय पत्र प्रसूत करण्यात आले. सदर  
परिपत्रकीय पत्रातील कामाची यादी तूयक असून परिपूर्ण आहे असे म्हणता येणार  
नाही. त्यामध्ये कालमानानुसार बदललेली परिस्थिती, स्थानिक गरजा, लक्षात  
घेऊन यादीमध्ये बदल करणे, वाढ करणे, वगळणे, आवश्यक ठरणार आहे आणि  
महिला व बालक यांच्या कल्याणकारी योजना राबविणे हे मुख्य ध्येय व धोरण  
लक्षात घेऊन यादीत आवश्यक फेरबदल करण्यास नगरपालिका सक्षम असतील असे या  
परिपत्रकाद्वारे स्पष्ट करण्यात येत आहे.

०३. महिला व बालकल्याण कार्यक्रमासाठी, नगरपालिकेनी त्यांच्या  
अर्थसंकल्पात तरतूद केलेल्या वार्षिक महसूली उत्पन्नानुसार, बांधील खर्च तजा जाता,  
उर्ध्वरत रकमेच्या ५% [पाच टक्के] रक्कम राखून ठेवावी व सदर समितीच्या  
मागणीनुसार वेळोवेळी उपलब्ध करून द्यावी. बांधील खर्चात अर्थसंकल्पीय नियमा-  
नुसार विहीत केलेल्या - १] नगरपालिकेने घेतलेल्या कर्जाच्या परतफेडीसाठी देय  
असलेले मुददल व व्याज २] राखीव वेतन-निधी, पाणी निधी यासारख्या  
नगरपालिकेने राखून ठेवावयाच्या विशेष निधी ३] कर्मचा-यांचे पगार व भत्ता  
यावरील खर्च ४] कर्मचा-यांचा सेवा निवृत्ती निधी व भविष्य निर्वाह निधी व  
यामध्ये जमा करावयाचा निधी ५] नगरपालिकेकडे अनामत ठेवण्यात आलेल्या  
रकमा ६] नगरपालिकांच्या निरनिराळ्या योजनांकरिता जमा केलेली लोकवर्गणी  
७] नगरपालिकेने प्राथमिक शिक्षण अधिनियमानुसार जिल्हापरिषदांना  
दयावयाची प्राथमिक शिक्षणाबाबतची वर्गणी ८] प्राथमिक शिक्षणाकरिता विदर्भ  
विभागातील नगरपालिकांना आणि पश्चिम महाराष्ट्रातील नगरपालिकांच्या

शिक्षण मंडळाकरिता राखून ठेवलेला निधी


णे

ठेवावा लागणारा किमान रोख निधी इत्यादी बाबीचा समावेश होतो.

०४. महिला व बालकल्याण समितीने महिला व बालकल्याण, कार्यक्रम राबविण्यासाठी स्वयंसेवी संस्था, स्थानिक उद्योजक, सामाजिक कामात स्वारस्य असलेले व्यापारी, निवृत्त अधिकारी व इतर व्यक्ती यांना या कामासाठी प्रोत्साहित करावे व नगरपालिका निधीचा शक्यतो अत्यंत निकडीच्या कामासाठी विनियोग करावा. या संदर्भात आणखी एक महत्त्वाची बाब अशी की, अन्य विभाग किंवा संस्था राबवित असलेले महिला व बालकल्याण कार्यक्रम तेच कार्यक्रम समितीकडून समानपणे राबविल्या जात नाहीत व त्यांची पुनरावृत्ती होत नाही याची काळजी घेणे आवश्यक आहे.

०५. समित्यांनी बालवाड्या उघडण्यासाठी वर नमूद केलेल्या व्यक्ती, संस्था, उद्योजक, यांना प्रोत्साहित करावे. कोणत्याही परिस्थितीत या संदर्भात आवर्ती खर्चाची किंवा त्यातील कर्मचा-यांच्या सेवा, वेतन, मानधन इत्यादीबाबत नगरपालिकेवर कोणत्याही प्रकारची बांधिलकी निर्माण होणार नाही असे पाहणे, समितीच्या अध्यक्षांची वैयक्तिक जबाबदारी असेल.

महाराष्ट्राचे राज्यपाल यांच्या आदेशानुसार व नांवासे,

  
[ गो. ल. काळे ]  
उपसचिव

प्रति,

सर्व प्रादेशिक संचालक, नगरपालिका प्रशासन तथा विभागीय आयुक्त,

सर्व जिल्हाधिकारी,

सहसंचालक, नगरपालिका प्रशासन, मुंबई - ४०० ०३२

उपसचिव, समाजकल्याण, सांस्कृतिक कल्याण, क्रिडा व पर्यटन विभाग

उपसचिव, ग्राम विकास विभाग,

सर्व कार्यासन अधिकारी,

निवड नस्ती; नवि- १४

मंत्रालय,  
मुंबई-३२